

राजस्थान में प्रचंड जीत पर भाजपा नेताओं ने जनता का आभार जताया

कार्यकर्ताओं के अथक प्रयास और जनता-जनार्दन के आशीर्वाद के लिए अभिनंदन : सी.पी.जोशी

जयपुर (कासं)। राजस्थान विधानसभा चुनाव में भाजपा की प्रचंड जीत के बाद भाजपा प्रदेशाध्यक्ष सीपी जोशी ने भाजपा प्रदेश कार्यलय में प्रेस को संबोधित करते हुए कहा कि जनता जनार्दन के आशीर्वाद से भाजपा को प्रचंड जीत मिली है। यह जीत देश के प्रधानमंत्री नरेन्द्र मोदी के नेतृत्व और भाजपा के राष्ट्रीय अध्यक्ष जगतप्रकाश नड्डा, गृहमंत्री अमित शाह के कुशल मार्गदर्शन की जीत है।

उन्होंने कहा कि देश के तीन हिंदी भाषी राज्यों राजस्थान, मध्यप्रदेश और छत्तीसगढ़ में भाजपा को मिली प्रचंड जीत पीएम मोदी की गारंटियों का प्रभाव है। पीएम मोदी की इन्होंने गारंटियों ने कांग्रेस की हवा निकाल दी। भाजपा प्रदेशाध्यक्ष सीपी जोशी ने कहा कि पार्टी के राष्ट्रीय महामंत्री एवं प्रदेश के प्रभारी अरूण सिंह, चुनाव प्रभारी केंद्रीय मंत्री प्रहलाद जोशी और संगठन महामंत्री चंद्रशेखर ने परिश्रम की पराकाष्ठा की है। वहीं सभी प्रदेश पदाधिकारियों और चुनाव प्रबंधन समिति के सदस्यों ने भी जमकर मेहनत की है। भाजपा के सभी कार्यकर्ता मीडिया, सोशल मीडिया और आईटी टीम ने भी सक्रिय रूप से चुनाव में काम



राजस्थान विधानसभा चुनाव में भाजपा की जीत के बाद पार्टी प्रदेशाध्यक्ष सी.पी. जोशी ने रविवार को बीजेपी मुख्यालय में प्रेस वार्ता की। इस दौरान भाजपा के राष्ट्रीय मंत्री एवं प्रदेश प्रभारी अरूण सिंह व अन्य कई नेता उनके साथ मौजूद थे।

किया और सुबह चार बजे भी इन लोगों को फोन किया तो ये लोग सक्रिय मिले। हमारी सरकार राजस्थान के खोये हुए वैभव को लौटाने की दिशा

में काम करेंगे और हम पुनः राजस्थान को विकास के पथ पर लेकर जाएंगे।

भाजपा के राष्ट्रीय मंत्री एवं प्रदेश प्रभारी अरूण

मां व उसके दो मासूम बच्चों की निर्मम हत्या करने वाला छह दिन के रिमांड पर

झालाना बाइपास के पास खटीकों के मोहल्ले में हुई थी वारदात

जयपुर (कासं)। झालाना बाइपास के पास खटीकों का मोहल्ला में सुभय व उसके दो बच्चों की हत्या करने वाला आरोपी शिव प्रताप तोमर वारदात के बाद जयपुर में छिपना चाहता था। जयपुर में छिपने का ठिकाना नहीं मिला तो उसने प्रदेश भाग गया था। थानाधिकारी पूरुम चौधरी ने बताया कि न्यायालय ने आरोपी शिव प्रताप को छह दिन की पुलिस रिमांड पर सीपा है। रिमांड के दौरान आरोपी से पूछताछ की गई, जिसमें बताया कि वारदात के बाद वह अपेक्स सर्कल की तरफ भागकर

पहुंचा, वहां से सत्कार शॉपिंग सेंटर और फिर जगतपुरा चला गया। छिपने का ठिकाना नहीं मिला तो जगतपुरा से मालवीय नगर होते हुए सिंधी कैम्प पहुंचा और वहां से उत्तर प्रदेश चला गया। आरोपी ने उत्तर प्रदेश में गोवर्धनजी व वृंदावन में जाना बताया है, जिसकी भी तस्दीक की जाएगी। आरोपी ने पूछताछ में बताया कि उत्तर प्रदेश पहुंचने के बाद सोशल मीडिया पर खुद की फोटो अपलोड करने के साथ बदला लेने की बात लिखी थी। गौरतलब है कि दो माह पहले हुए झगड़े के बाद

आरोपी शिव प्रताप ने पड़ोसी सुभय उसके बेटे जिव्यांश व हव्यांश की चाकू से गला रेतकर हत्या कर दी थी। आरोपी ने मध्यप्रदेश से फिस्टल खरीदना बताया था, जिसकी भी पुलिस तस्दीक कर रही है। गौरतलब है कि वारदात के बाद आरोपी उत्तर प्रदेश पहुंच गया। आरोपी ने भागने के बाद सोशल मीडिया अकाउंट पर फोटो अपलोड कर पुलिस को चुनौती दी थी। पुलिस जांच में सामने आया कि आरोपी का अकाउंट उत्तर प्रदेश में इंटरनेट लेकर ऑपरेट किया है।

विवादित जमीन पर शव दफनाने को लेकर विवाद

जयपुर। सांगानेर इलाके में विवादित जमीन पर समुदाय विशेष द्वारा शव दफनाने को लेकर लोगों ने रविवार सुबह सांगानेर थाने का घेराव कर प्रदर्शन किया। लोगों ने रोष जताते हुए जय श्रीराम के नारे लगाने के साथ हनुमान चालीसा पढ़ी। करीब पांच घंटे तक लोग विवादित जमीन पर शव नहीं दफनाने की मांग को लेकर प्रदर्शन करते रहे। मौके पर पहुंचे पुलिस अधिकारियों ने दोनों पक्षों में समझाइश कर प्रदर्शनकारियों को सहमति देकर मामले को शांत कराया।

पुलिस ने बताया कि गाथत्री नगर-2 और मोती बिहार के बीच में एक विवादित जगह है। समुदाय विशेष की ओर से शव को दफनाने के लिए जमीन कायम ली जाती है। रविवार सुबह समुदाय विशेष की ओर से एक शव को दफनाने के लिए लोग पहुंचे। जहां स्थानीय लोगों ने शव दफनाने को लेकर विरोध किया। धार्मिक स्थल होने और दफनाने की जगह चिन्हित होने तक शव नहीं आने की कहा। इस बात को लेकर दोनों पक्षों

■ लोगों ने किया सांगानेर थाने का घेराव, पुलिस ने समझाइश से मामला शांत कराया

में कहासुनी हो गई। कहासुनी के बाद गुस्साए दोनों पक्ष सांगानेर थाने पहुंचे। पुलिस को दोनों पक्षों ने अपनी-अपनी बात रखी। इसके बाद विवादित जगह पर शव नहीं दफनाने की मांग को लेकर एक पक्ष ने सांगानेर थाने का घेराव कर प्रदर्शन करना शुरू कर दिया। साथ ही रोष जताते हुए जयश्रीराम के नारे लगाकर हनुमान चालीसा पढ़कर विरोध प्रदर्शन किया। विरव हिंदू परिषद सांगानेर जिलामंत्री विष्णु शर्मा ने बताया कि प्रदर्शन के बाद पुलिस अफसरों ने दोनों पक्षों में समझाइश की। साथ ही जेडीए की ओर से विवादित जमीन का सीमाकन नहीं होने तक शव नहीं दफनाने की बात पर सहमति बनी। सीमाकन नहीं होने तक

नुक्कड़ नाटक से वृक्षारोपण के लिए जन जागरण होगा

जयपुर (कासं)। वन्दे मातरम संस्थान एवं एनटीपीसी के संयुक्त तत्वाधान में वृक्षारोपण अभियान के अंतर्गत नुकड़ नाटक के माध्यम से जन जागरण अभियान चलाया गया।

वन्दे मातरम संस्थान के प्रदेशाध्यक्ष विक्रम सिंह शेखावत ने बताया कि इस अभियान में जयपुर के 250 स्थानों पर कुल 20 हजार पेड़ लगाए जाएंगे एवं वृक्षारोपण से पूर्व इस अभियान में जयपुर के विभिन्न स्कूलों, कॉलेज, मंदिर, पर्यटक स्थल एवं सार्वजनिक स्थलों पर कुल 50 नुकड़ नाटक शो का आयोजन करवाया गया, जिसमें नुकड़ नाटक के माध्यम से सभी को पेड़ लगाने एवं पेड़ों के रखरखाव हेतु जनजागरण किया गया, साथ ही लगातार हो रही पेड़ों की कटाई रोकने हेतु आमजन को जागरूक किया, एवं जिस प्रकार पेड़ों को लगातार काटा जा रहा है, एवं पेड़ों की कमी से वातावरण पर जो दुष्प्रभाव पड़ रहा है, उसके बारे में जागरूक किया गया।

‘भ्रष्टाचार व राइट-टू-हेल्थ जैसे काले क्रानून का परिणाम है कांग्रेस की हार’

प्राइवेट हॉस्पिटल्स एंड नर्सिंग होम्स सोसायटी के अध्यक्ष डॉ. विजय कपूर ने पूर्ववर्ती कांग्रेस सरकार पर बड़ा आरोप लगाया



डॉ. विजय कपूर

जयपुर। प्राइवेट हॉस्पिटल्स एंड नर्सिंग होम्स सोसायटी के प्रेसिडेंट डॉ. विजय कपूर ने कहा कि, राजस्थान में कांग्रेस के चुनाव परिणाम हारने का प्रमुख कारण

■ कपूर ने आरोप लगाया कि चिरंजीवी जैसी स्वास्थ्य योजनाओं से सिर्फ भ्रष्टाचार में आकंठ डूबे नेताओं, ब्यूरोक्रेट्स, बीमा कंपनी और हेरा-फेरी में माहिर चुनिंदा अस्पतालों व चिकित्सकों का फायदा हुआ था।

भ्रष्टाचारी स्वास्थ्य योजनाएं और राइट-टू-हेल्थ जैसे काले कानून का परिणाम है। उन्होंने कहा कि जल्दबाजी व अन्याय पूर्ण तरीके से चिकित्सक समुदाय पर थोपे गए राइट टू हेल्थ जैसे काले कानून के प्रति डॉक्टर्स का गुस्सा व विरोध ने भी एक निर्णायक भूमिका निभाई है। कपूर ने आरोप लगाया कि इन स्वास्थ्य योजनाओं से सिर्फ भ्रष्टाचार में आकंठ डूबे नेताओं, ब्यूरोक्रेट्स, बीमा कंपनी और हेरा-फेरी में माहिर चुनिंदा अस्पतालों व चिकित्सकों का फायदा

हुआ था। आम जनता व बहुसंख्य ईमानदार आम चिकित्सक इन योजनाओं से त्रस्त व परेशान थे। डॉ. विजय कपूर ने कहा कि आने वाली नई सरकार से यह अपेक्षा की जाती है कि इन योजनाओं की नए सिरे से समीक्षा करके ऐसी प्रणाली विकसित की जाएगी, जिसमें भ्रष्टाचार और पिक एंड चूज की गुंजाइश ना हो। आम जनता को इनका वास्तविक लाभ मिले और ईमानदार चिकित्सकों व अस्पतालों को बिना भेदभाव के मरीजों की सेवा करने का मौका मिले।

बारिश से बढ़ी शहर में ठिठुरन

जयपुर (कासं)। राजस्थान में सक्रिय नए पश्चिमी विक्षोभ के असर से रविवार को कुछ जगहों पर मौसम का मिजाज बदला हुआ नजर आया। जयपुर में रविवार दोपहर से लेकर शाम तक हल्की बारिश हुई, इससे पहले दिनभर बादल छाए रहे, लेकिन बारिश के बाद दर शाम ठिठुरन व कोहरा बढ़ गया।

मौसम केन्द्र जयपुर के निदेशक राधेश्याम शर्मा ने बताया कि जयपुर, सीकर, चूरू, झुंझुनू, अजमेर, दौसा समेत कई परिया में कोहरा छाया रहा। इसी प्रकार कोटा, बांसवाड़ा, उदयपुर, भीलवाड़ा और चित्तौड़गढ़ के कुछ हिस्सों में बारिश हुई की गई है। पर्वतीय पर्यटन स्थल मारंट आंबू में न्यूनतम तापमान सात डिग्री दर्ज किया। भीलवाड़ा में भी एक इंच बारिश हुई। हाडौती अंचल के कोटा व बूंदी जिले बारिश से तर हो गए। कोटा व बूंदी जिले में साढ़े तीन घंटे तक लगातार तेज बारिश का दौर चला। उसके बाद शाम तक रिमझिम व तेज बारिश होती रही। बूंदी जिले में बारिश की झड़ी लगी रही। झालावाड़ शहर सहित जिले के कुछ क्षेत्रों में सुबह कोहरे के बीच बूंदबांदी हुई। सीकर में ओस गिरने के साथ कई स्थानों पर घना कोहरा छाया। फतेपुर का न्यूनतम तापमान आठ डिग्री सेल्सियस दर्ज किया गया। सोमवार को नए पश्चिमी विक्षोभ के प्रभाव से पूर्वी राजस्थान के कोटा, उदयपुर, अजमेर, जयपुर और भरतपुर संभाग के कुछ भागों में मेघजनन के साथ हल्की से मध्यम बारिश हो सकती है।

कोणार्क 'विजय दिवस' मल्टी मॉडल अभियान शुरू

जयपुर (का.सं.)। वर्ष 1971 के भारत-पाक युद्ध की 51वीं वर्षगांठ मनाने के लिए मुख्यालय 12 कोर के तत्वावधान में एक मल्टीमॉडल अभियान चलाया जा रहा है। यह अभियान 4 दिसंबर से 16 दिसंबर तक वास्तविक संचालन की तारीखों के साथ आयोजित किया जाएगा और 22 दिसंबर को समापन होगा।

इस स्मारक अभियान की कल्पना एक मल्टी मॉडल अभियान के रूप में की गई है, जिसमें राजस्थान और गुजरात राज्यों में फैली बहु गतिविधियाँ शामिल हैं। चौक सभी सरकारी एजेंसियों ने 1971 के ऑपरेशन में सक्रिय रूप से भाग लिया था, इसलिए, उसी भावना से यह अभियान सभी एजेंसियों की भूमिका को स्वीकार और सम्मानित करने का प्रयास करता है, जैसे कि भारतीय सेना, भारतीय वायु सेना, भारतीय नौसेना, भारतीय तट रक्षक, सीमा सुरक्षा बल, बल एवं नागरिक प्रशासन और राज्य पुलिस।

अभियान के हिस्से के रूप में बाइक रैली, कार रैली, साइकिल रैली, कैमल सफारी, सेलिंग, हाफ मैराथन, स्टोरी बोर्ड जुलूस और स्काई डाइविंग कार्यक्रम सहित कई कार्यक्रम आयोजित किए जाएंगे। इन सभी कार्यक्रमों को लेकर उत्साह का माहौल है। सोमवार 4 दिसंबर से शुरू हुआ यह कार्यक्रम 16 दिसंबर तक वास्तविक संचालन की तारीखों के साथ आयोजित किया जाएगा।

‘मन को निर्मल करता है शाकाहार, जन्म से कोई मांसाहारी नहीं होता’

जनकपुरी में ‘अहिंसक शाकाहार’ विषय पर संगोष्ठी का आयोजन

जयपुर (कासं)। जनकपुरी ज्योति नगर जैन मंदिर में आचार्य वसुन्दी महाराज के शिष्य मुनि सर्वानंद मुनि जिनांद व मुनि पुण्या नन्द महाराज संसंध के साथ साहित्य में अहिंसक शाकाहार विषय पर एक विचार गोष्ठी राजस्थान जैन साहित्य परिषद एवं धर्म जागृति संस्थान राजस्थान द्वारा रविवार को प्रातः आयोजित की गई।

जनकपुरी प्रबंध समिति अध्यक्ष पदम जैन बिलाला ने भगवान नेमिनाथ की पावन धरा जनकपुरी में सभी का शाब्दिक स्वागत अभिनंदन किया। मंगलाचरण शकुन्तला बिदायक्य व मंजु पाटनी ने तथा

■ सेल्फी स्टैंड पर आकर उपस्थित समाज ने शाकाहार के नियमों की जानकारी ली

दीप प्रज्वलन डॉ. इंद्र कुमार जैन ने किया। मुख्य वक्ता डॉ. किरण प्रकाश शास्त्री व साहित्य परिषद के अध्यक्ष डॉ. विमल कुमार शास्त्री के सम्मान के बाद गुरु आज्ञा प्राप्त कर संगोष्ठी संयोजक महावीर चौदवाड़ ने मुख्य वक्ता को संबोधन के लिए आमंत्रित किया। शास्त्री ने अहिंसा, अहिंसक आहार व शाकाहार की चर्चा में बताया कि जहाँ तक मोह है, वहाँ तक हिंसा है और मोह 11 वं गुणस्थान तक रहता है। इन्होंने कहा कि कोई भी प्राणी जन्म से मांसाहारी नहीं होता। वर्तमान में चल रहे लाल और हरे निशान पर चर्चा में बताया कि हमें बंद पेकट पर लिखे वर्णन की भी पूरी जानकारी करनी चाहिए। इस संबंध में भागचंद जैन मित्रपुर की जिज्ञासा में बताया कि विस्ट आदि



मांसाहारी है। इस पर सभी ने फिर कभी गहन व लम्बी चर्चा रखने की भावना व्यक्त की। मुनि जिनांद ने कहा कि पूज्य गुरु वसुन्दी ने जैन धर्म के सिद्धांत को परिपालन के क्रम में वीर निर्वाण स. 2550 को अहिंसकाहार वर्ष मनाने के लिए आव्हान किया है। शाकाहार मन को निर्मल करता है तथा रात्रि भोजन पर शास्त्रों में गंभीर टिप्पणी बाबत बताया। मुनि श्री ने सभी को रात्रि भोजन त्याग करने हेतु प्रेरित किया। आचार्य विद्यासागर जैसे राष्ट्र संत के बारे में बताया गया कि उन्होंने हरि वस्तु का भी त्याग कर रखा है। साहित्य परिषद के अध्यक्ष ने इस तरह के बड़े आयोजन आचार्य वसुन्दी के साहित्य में श्रोत्र ही करने का प्रस्ताव दिया। धर्म जागृति संस्थान के प्रांतीय अध्यक्ष पदम जैन बिलाला ने बताया कि पूरे देश में

राजस्थान प्रांत ने ऐसे कार्यक्रम की शुरुआत की है। पूरे वर्ष के कार्यक्रम व सेल्फी स्टैंड आदि के बारे में बताते हुए कोषाध्यक्ष पंकज लुहाड़िया ने सभी को सेल्फी स्टैंड पर आकर शाकाहार के नियम लेने के लिए आग्रह किया और देखते देखते सैकड़ों सदस्यों ने सेल्फी स्टैंड पर आकर नियम की तस्वीरों के साथ फोटो खिंचवायी। सभा में परिषद के महेश चौदवाड़, हीरा चंद बैद, सुभाष चौधरी, सुदर्शन पाटनी, संस्थान के ज्ञान चंद जैन, सुनील पहाड़िया, महेश काला, सुनील सेठी, सोभाग अजमेर, राजेंद्र टोलिया, सुरेश शाह, मयंक पाटनी, राजेंद्र पापडोवाल, जनकपुरी के देवेंद्र कासलीवाल, मिश्री लाल काला, धन कुमार शाह, महावीर बिदायक्य, जयन सेठी, अजय जैन मीरा मार्ग के सुशील पहाड़िया समेत समाजजन मौजूद थे।

‘द जयगढ़ फेस्टिवल’ का आयोजन 9-10 दिसंबर को

पर्यटन स्थल के रूप में जयगढ़ किले के 40 गौरवशाली वर्ष पूरे होने के उपलक्ष्य में आयोजित होगा भव्य समारोह



जयपुर (कासं)। अरावली पहाड़ियों के बीच बसा प्रतिष्ठित जयगढ़ किला, बतौर पर्यटन स्थल 40 गौरवशाली वर्ष पूरे कर चुका है। इसके उपलक्ष्य में 9 और 10 दिसंबर को पहली बार ‘द जयगढ़ फेस्टिवल’ का आयोजन किया जायेगा। यह समारोह ऐसा पहला और अनूठा फेस्टिवल होगा, जो कि राजस्थान की विरासत, कला और शिल्प के संरक्षण और प्रोत्साहन देने पर आधारित है। जयगढ़ पब्लिक चैरिटेबल ट्रस्ट द्वारा संरक्षित इस अनमोल धरोहर, अर्थात् जयगढ़ फोर्ट, का उद्घाटन स्वर्गीय ब्रिगेडियर एचएच महाराजा सवाई भवानी सिंह, जयपुर, एमवीसी ने 1983 में किया था।

फेस्टिवल के बारे में बात करते हुए, जयपुर के एचएच महाराजा सवाई पद्मनाभ सिंह ने कहा, जयगढ़ ने सदियों की वीरता और सांस्कृतिक समृद्धि देखी है, और इस विरासत को साझा करना और उसके वैभव का उत्सव मनाना हमारी जिम्मेदारी है। यह फेस्टिवल हमारी पहचान को परिभाषित करने वाली विरासत, कला और शिल्प को प्रदर्शित करने और विविध दर्शकों के साथ जुड़ने का एक मंच है।

द जयगढ़ फेस्टिवल का एक मुख्य आकर्षण हेरिटेज आर्ट्स एंड क्राफ्ट्स मार्केटप्लेस वर्कशॉप है, जहाँ शाही-गुणीजनखाना के प्रसिद्ध कारीगर राजस्थान की जटिल विरासत कला और शिल्प का प्रदर्शन करते हुए विभिन्न कार्यशालाएं का आयोजन करेंगे। इसमें लोक प्रस्तुतियाँ और पॉप-अप भी होंगे, जो राजस्थान की जीवंत संस्कृति का प्रदर्शन करेंगे, जिससे राज्य की कलात्मक परंपराओं की झलक मिलेगी। फेस्टिवल में विशेष रूप से स्पोर्टेड फोर्ट वॉक आर्गुटकों को जयगढ़ के ऐतिहासिक और स्थापत्य

■ इस दौरान मीन राग फिल्म की स्क्रीनिंग होगी, शाही गुणीजनखाना के जाने-माने कारीगर कार्यशालाओं का आयोजन भी करेंगे

महत्व के बारे में जानकारी प्रदान करेंगे। फेस्टिवल में इतिहास, कला, वास्तुकला और अन्य विरासत विषयों पर विशेषज्ञ द्वारा पैनल चर्चा और वार्ता भी आयोजित होंगी। इसके अतिरिक्त, विभिन्न प्रकार के व्यंजनों और शिल्प-आधारित उत्पादों के साथ एक फेस्टिवल बाजार भी लगेगा। फेस्टिवल के पहले दिन, 9 दिसंबर को सुबह 10.30 बजे रात्रि रविवार के सदस्य द्वारा दीप प्रज्वलन किया जाएगा। इसके पश्चात, कला एवं शिल्प कार्यशालाएं व डेमोस्ट्रेशन, टॉक शो, फोर्ट वॉक और राष्ट्रीय पुरस्कार विजेता फिल्म निर्माता सुरेश शर्मा की फिल्म मीन राग की स्क्रीनिंग होगी। वहीं फेस्टिवल के दूसरे दिन, 10 दिसंबर को समापन समारोह आयोजित होगा, जिसमें शास्त्रीय, लोक प्रस्तुतियां का प्रदर्शन और कार्यशाला के प्रतिभागियों को सम्मानित किया जाएगा। इसके पश्चात दिन में एक कला प्रदर्शन और फेस्टिवल बाजार का भी आयोजन होगा। फेस्टिवल में स्कूल, कॉलेज और यूनिवर्सिटी के छात्र, शिक्षाविद, कलाकार, कला प्रेमी, संगीत प्रेमी, इतिहास प्रेमी, वास्तुकला प्रेमी, शॉपर्स, संस्कृतिकर्मी और विभिन्न क्षेत्रों के प्रतिष्ठित व्यक्ति भाग लेंगे। सेना, सरकार, वायु सेना आदि संबद्ध संगठनों के प्रतिनिधि भी कार्यक्रम में शामिल होंगे।

सार-समाचार

जनकपुर में भगवान श्रीराम का स्वागत

जयपुर (कासं)। मंदिर श्रीरामचन्द्रजी चांदपोल बाजार में चल रहे ‘श्री रामजानकी महोत्सव’ में रविवार को जनकपुर में बहार का कार्यक्रम हुआ। शाम 5 बजे से ही नेगवार शुरू कर दिए गए। सबसे पहले जनकपुर वालों ने लाडले जवाई श्रीरामजी को भवन में प्रवेश करवाया। वहां मौजूद सभी सहैलियों ने खूब हंसी ठिठोली की, फिर द्वा डेकड़ का कार्यक्रम हुआ। मिथला की नायन ने भी खूब ठिठोली की। शाम 5 बजे फिर मिजमानी का मनोरंज शुरू किया गया। जनकपुर में अपने जवाई श्री राम को मिजमानी में तरह तरह के पकवान आदि खिलाया। इसमें 4 तरह की पूरी, 10 प्रकार के हलवे, कई सजेयों अचार, रायते व मिठाइयाँ आदि मुख्य थे। इसके बाद डोम प्रसंग हुआ, जिसमें जब दूल्हा सरकार श्रीराम ने मिजमानी पूरी की तो उनकी जूटन का पहला हकदारी डोम था तो सारी प्रसादी उसको दे दी गयी। इस दौरान मंदिर में ऐसा लगा, जैसे साढ़े देवी देवता नीचे आकर उस डोम के आगे हाथ जोड़कर खड़े हो गए। मानो वे कह रहे हो, तु सोना-चांदी, हारे मोती ले-ले, मगर ठाकुरजी की जूटन प्रसादी दे दे। इस कार्यक्रम के बाद जनकपुर से विदाई हुई और अयोध्या में दूल्हा-दुल्हन का स्वागत सकार किया गया। फूल बंगला सजाया गया, पुष्प गुलाल से रंगोली मनाई, बाढ़ रुकाई इत्यादि प्रसंग हुए। इस दौरान हजारों की तादाद में श्रद्धालु मंदिर प्रांगण में जुटे रहे। महत नरेंद्र तिवाड़ी ने बताया कि 4 दिसंबर को मंदिर परिसर में अवध में पैसावा महोत्सव मनाया जाएगा।

सड़क हादसे में युवक की मौत

जयपुर। मालवीय नगर थाना इलाके में सड़क हादसे में एक युवक की मौत हो गई। बताया जा रहा है कि गड्डे में गिरने से ओवर स्पीड बाइक का टायर फट गया। बाइक पर पीछे बैठा युवक उछलकर रोड पर गिर गंभीर घायल हो गया। पुलिस ने पोस्टमॉर्टम करवाकर शव परिवजनों को सौंप दिया। मृतक के भाई ने बाइक चल रहे अपने बहनोई के खिलाफ मामला दर्ज करवाया है। पुलिस ने बताया कि हादसे में दीप चन्द शर्मा (28) निवासी गांव दूधली बस्सी की मौत हो गई। 21 नवम्बर को दीप चन्द अपने बहनोई सौरभ शर्मा के साथ किसी काम से बजाज नगर आया था। दर रात बजाज नगर से दोनों बाइक पर जगतपुरा जा रहे थे। बहनोई सौरभ के ओवर स्पीड में बाइक चलाने के कारण गड्डे में गिर गई। बाइक का टायर फटने से पीछे बैठा दीप चन्द उछल कर दूर रोड पर गिर गया। दीपचन्द के सिर में गंभीर चोट लगने पर उसे अस्पताल में भर्ती करवाया गया। जहां इलाज के दौरान दीप चन्द की मौत हो गई। मृतक दीप चन्द के बड़े भाई रोशन कुमार शर्मा ने बहनोई सौरभ शर्मा के लापरवाही से बाइक चलाने के कारण मौत होने का आरोप लगाते हुए मामला दर्ज करवाया है।

कचरा बीनने वालों ने चुराई बाइक

जयपुर। कोतवाली थाना इलाके में कचरा बीनने के बहाने चोरों ने एक बाइक चोरी कर ले गया। पुलिस फुटेज के आधार पर बाइक चोरों की तलाश कर रही है। पुलिस ने बताया कि खजानो वालों का रास्ता चांदपोल निवासी विनोद कुमार शर्मा ने मामला दर्ज करवाया है कि संधी बाइक घर के बाहर रोड किनारे पुर्वियों का चोक में खड़ी की थी। दर रात चोरों ने बाइक को निशाना बनाया और बाइक का लॉक तोड़कर चोरी कर ले गए। अगले दिन संधालने पर बाइक चोरी का पता चला। इस संबंध में पीड़ित ने बाइक चोरी का मामला दर्ज करवाया। पुलिस ने बताया कि वारदात स्थल के पास लगे सीसीटीवी फुटेज को खंगालने पर चोरों की कतार कैद किया। भीलवाड़ा में भी एक इंच बारिश हुई। हाडौती अंचल के कोटा व बूंदी जिले बारिश से तर हो गए। कोटा व बूंदी जिले में साढ़े तीन घंटे तक लगातार तेज बारिश का दौर चला। उसके बाद शाम तक रिमझिम व तेज बारिश होती रही। बूंदी जिले में बारिश की झड़ी लगी रही। झालावाड़ शहर सहित जिले के कुछ क्षेत्रों में सुबह कोहरे के बीच बूंदबांदी हुई। सीकर में ओस गिरने के साथ कई स्थानों पर घना कोहरा छाया। फतेपुर का न्यूनतम तापमान आठ डिग्री सेल्सियस दर्ज किया गया। सोमवार को नए पश्चिमी विक्षोभ के प्रभाव से पूर्वी राजस्थान के कोटा, उदयपुर, अजमेर, जयपुर और भरतपुर संभाग के कुछ भागों में मेघजनन के साथ हल्की से मध्यम बारिश हो सकती है।

पालतू डॉग ने किया युवती पर हमला

जयपुर। राजधानी जयपुर में पालतू डॉग ने एक युवती पर जानलेवा हमला कर दिया। कुत्ते ने युवती को रोड पर गिराकर लहलुहान कर शरीर पर कई जगह गहरे घाव कर दिए। हॉस्पिटल में प्राथमिक उपचार के बाद युवती को छुट्टी दे दी गई है। मानसरोवर थाने में पीड़ित युवती के पिता ने डॉग मालिक के खिलाफ मामला दर्ज करवाया है। पुलिस ने बताया कि शांति नगर गुर्जर की थड़ी निवासी गुलशन कुमार खत्री ने रिपोर्ट दर्ज करवाई है। शिकायत में बताया कि 25 नवम्बर की रात करीब 9 बजे उनकी बेटी कोमल सामान खरीदने के लिए कॉलोनी की एक दुकान पर गई थी। प्रेम नगर सेकेंड में रहने वाले युवक-युवती अपने पालतू डॉग को घूमने रहे थे। दुकान से घर लौटते समय अचानक पालतू डॉग ने कोमल पर अटैक कर लिया। रोड पर गिराकर शरीर पर जगह-जगह घाव कर लहलुहान कर दिया। पीड़िता के चिल्लाते की आवाज सुनकर लोग बचाने दौड़े।